

# झीरम घाटी : एनआईए की जांच में सरकार के अधिकारियों ने बाधा डाली

रायपुर। झीरम घाटी से शुरू हुई कांग्रेस की संकल्प यात्रा सभा में बदल गई। यहां पर पहुंचे वरिष्ठ कांग्रेसी नेताओं ने कहा कि झीरम घाटी में हुआ हमला और उसमें शहीद हुए उनके नेताओं के मामले में निष्पक्ष जांच नहीं की गई है। उन्होंने सरकार की कार्य प्रणाली पर सवाल उठाते हुए कहा कि ऐसा लगता है कि कोई नहीं चाहता कि इस पूरी घटना का खुलासा हो।

प्रदेश अध्यक्ष भूपेश बघेल ने कहा कि हमने संकल्प लिया है कि जो हमारे नेता थे उनके सपनों को पूरा करना है। उन्होंने कहा कि कांग्रेस की सरकार बनी तो मामले की निष्पक्ष जांच कराई जाएगी। हमले में मारे गए लोगों को न्याय मिलना ही चाहिए। उन्होंने कहा है कि शहीदों के अधूरे काम को पूरा करने के लिये कांग्रेस का एक-एक कार्यकर्ता संकल्पित है। अब परिवर्तन अवश्यम्भावी है।

शहीदों ने परिवर्तन को जो संकल्प लेकर परिवर्तन यात्रा निकाली थी, उसी संकल्प को कांग्रेस का एक-एक कार्यकर्ता और एक-एक नेता पूरा करेगा। बघेल ने झीरम मामले में कहा कि एनआईए की जांच में बार-बार रमन सिंह सरकार के नोडल ऑफिसरों ने बाधा डाली और मोदी सरकार बनने के बाद तो जांच की दिशा ही बदल गयी। एनआईए के द्वारा आधी-अधूरी जांच कर अंतिम रिपोर्ट आरोप पत्र दाखिल कर देने के बाद झीरम के शहीदों के परिजन कांग्रेस विधायक दल के नेता टी.एस. सिंहदेव के साथ रमन सिंह जी से नये रायपुर में मंत्रालय भवन में मिले थे। रमन सिंह जी ने झीरम के साजिश की जांच के लिये केन्द्रीय गृहमंत्री राजनाथ सिंह से



मिलवाने की बात कही थी। आज तीन साल से अधिक हो गये। केन्द्रीय गृहमंत्री अनेक बार छत्तीसगढ़ आये लेकिन शहीदों के परिजनों को उनसे न छत्तीसगढ़ में और न ही दिल्ली में मिलवाया गया। विधानसभा में पूरे सदन की भावनाओं के अनुरूप सरकार ने सीबीआई जांच की घोषणा की लेकिन आज 5 साल बीत जाने के बाद भी झीरम की साजिश की जांच शुरू नहीं हो सकी है। प्रदेश कांग्रेस प्रदेश कांग्रेस अध्यक्ष भूपेश बघेल ने कहा है कि जब-जब कांग्रेस पार्टी द्वारा झीरम कांड की आवाज उठाई जाती है तब-तब मुख्यमंत्री रमन सिंह घबरा जाते हैं। इस

घबराहट में झीरम कांड के बाद अपने उस पहले बयान को भी भूल जाते हैं, जिसमें उन्होंने घटना में हुई चूक को स्वीकार किया था। कांग्रेस पार्टी आज 25 मई को झीरम कांड के स्थान से ही छत्तीसगढ़ में कांग्रेस की सरकार बनाने का संकल्प लेकर संकल्प यात्रा निकाल रही है। कांग्रेस की संकल्प यात्रा से छत्तीसगढ़ में परिवर्तन सुनिश्चित देखकर रमन सिंह बौखला गये हैं। आज तक झीरम के अपराधी खुलेआम घूम रहे हैं। हम सब दुखी है हमारी निराशा और बढ़ गयी है। चिंता की बात यह है कि राज्य सरकार ने अभी तक झीरम घाटी के हत्यारों और

षडयंत्रकारियों को पकड़ने के प्रयत्न भी आरंभ नहीं किये हैं। झीरम घाटी कांड एक राजनीतिक आपराधिक षडयंत्र था। हमने विधानसभा में भी राज्य सरकार से मांग की थी कि सीबीआई की जांच करायी जाये। सरकार ने विधानसभा में घोषणा भी की।

**भाजपा सरकार कर रही झूठ की राजनीति**  
केशलू की सभा में छत्तीसगढ़ कांग्रेस प्रभारी पीएल पुनिया ने कहा कि कौन हमारे साथ आ सकता है, इसके लिए नीचे से प्रयास किए जाने चाहिए। पंचायत अध्यक्ष स्तर तक से प्रयास होने

चाहिए। बृथ मैनेजमेंट किस तरह से होना चाहिए, इस बारे में चर्चा करें। उन्होंने कहा कि भारतीय जनता पार्टी, उसकी सरकार किस तरह से झूठ की राजनीति करती है, ये लोगों को बताइए। कांग्रेस पार्टी की विचारधारा ने देश को आजाद कराया। इसके बाद इसी विचारधारा ने देश के विकास को आगे बढ़ाने का काम किया। इससे पहले कांग्रेस की शुरुवार को झीरम घाटी से संकल्प यात्रा की शुरुआत हुई। कांग्रेस के वरिष्ठ नेता वहां पहुंचे और मृतक वरिष्ठ नेताओं को श्रद्धासुमन अर्पित किया। बता दें कि शुरुवार को झीरम घाटी हमले की पांचवीं बरसी है। 25 मई 2013 को परिवर्तन रैली से लौट रहे कांग्रेसी नेताओं व कार्यकर्ताओं पर नक्सलियों ने हमला कर दिया था। इसमें कांग्रेस के दिग्गज नेताओं सहित 32 लोग मारे गए थे।

**अब तक श्रद्धांजलि सभा, इस बार संकल्प यात्रा**

यात्रा का आगाज झीरम घाटी से हो चुका है। इससे पहले कांग्रेस के राष्ट्रीय सचिव अरुण उराव व कांग्रेस छत्तीसगढ़ प्रभारी पीएल पुनिया जगदलपुर पहुंचे थे। जबकि पीसीसी चीफ भूपेश बघेल देतेवाड़ा पहुंचे थे। फिर सारे नेता देतेवाड़ा में एकत्र हुए और वहां मां देतेधरी मंदिर में पूजा अर्चना की और आशीर्वाद लिया। इसके बाद वहां से नेतागण महेंद्र कर्मा के घर गए और परिजनों से मुलाकात की। वहां उनकी प्रतिमा पर भी माल्यार्पण किया। इस दौरान स्थानीय ग्रामीण बड़े स्तर पर मौजूद थे और उन्होंने भी अपने नेता को श्रद्धासुमन अर्पित किए।

## नक्सलियों ने बुलाया है बंद

बीजापुर में छत्तीसगढ़ और तेलंगाना पुलिस के संयुक्त ऑपरेशन में मारे गए माओवादियों के विरोध में नक्सलियों ने शुकवार को बंद बुलाया है। वहीं, महाराष्ट्र के गढ़चिरोली में हुई मुठभेड़ में भी 40 नक्सलियों की मौत हुई थी। इन हमलों के विरोध में नक्सलियों ने छत्तीसगढ़ और तेलंगाना सहित पांच राज्यों के नक्सल प्रभावित इलाकों में बंद का ऐलान किया है। इसके लिए नक्सलियों ने जगह-जगह पोस्टर भी फेंके और चरपा किए। नक्सलियों ने और भी बड़े हमले करने की धमकी भी दी है।

## पहला मौका था, जब राजनीतिक पार्टी पर हमला

छत्तीसगढ़ के झीरम घाटी नक्सली हमला देश के इतिहास के बड़े नक्सली हमलों में गिना जाता है। इस हमले में 4 बड़े नेताओं की भी मौत हो गई थी। यह पहला मौका था, जब नक्सलियों ने किसी राजनैतिक दल के नेताओं को सामूहिक रूप से निशाना बनाया था। यह हमला 2013 में तब हुआ था जब कांग्रेस के नेता प्रदेश में परिवर्तन यात्रा निकालते हुए दरभंगा (झीरम) घाटी पहुंचे थे। इस हमले में पूर्व केन्द्रीय मंत्री विचारगण शुकल, तत्कालीन पीसीसी चीफ नंदकुमार पटेल, बस्तर टाइगर महेंद्र कर्मा, उदय मुदलियार समेत 32 कांग्रेसियों की मौत हो गई थी। इस हमले का मुख्य निशाना बस्तर टाइगर महेंद्र कर्मा थे। सलवा जुद्ध का नेतृत्व करने की वजह से नक्सली उन्हें अपना दुश्मन मानते थे।

## सुरक्षा के पुख्ता इंतजाम

यात्रा के पहले चरण में बस्तर की सभी विधानसभाओं में इसका पड़ाव रहेगा। झीरम से शुरू होने वाली इस यात्रा के लिए पुलिस और प्रशासन के पुख्ता सुरक्षा व्यवस्था की है। यात्रा के दौरान 8 सीआरपीएफ कंपनी, चार डीआरजी ट्रुप, एसटीएफ और पांच डीएसपी सहित एक एएसपी स्तर के अधिकारी सुरक्षा व्यवस्था की कमान संभाल रहे हैं।

## शब्द-कीर्तन के धार्मिक माहौल में झीरम हमले के दिवंगतों को दी श्रद्धांजलि

### जनधारा समाचार

**रायगढ़।** झीरम घाटी हमले की पांचवी वर्षगांठ पर शुकवार को जिला कांग्रेस कमेटी में कांग्रेस कार्यकर्ताओं ने श्रद्धांजलि सभा का आयोजन किया। इस दौरान कांग्रेस कार्यकर्ताओं ने घटना में शहीद हुए नंदकुमार पटेल उनके बेटे दिनेश पटेल सहित दिवंगत



कांग्रेसी नेताओं को श्रद्धांजलि अर्पित की और भजन कीर्तन भी किया। श्रद्धांजलि सभा में खरसिया विधायक व नंदकुमार पटेल के बेटे उमेश नंदकुमार पटेल भी पहुंचे। इस दौरान उमेश पटेल ने भी श्रद्धांजलि अर्पित की।

कांग्रेस कमेटी द्वारा जिला कांग्रेस कमेटी में सभी नेताओं की पूर्णतिथि में सर्वप्रथम पुष्प अर्पण पूजा पाठ के साथ कार्यक्रम प्रारम्भ किया गया। आयोजन में स्थानीय गुरुद्वारा संघ की ओर से शब्द कीर्तन का कार्यक्रम रखा गया। सिक्ख संतो की उपस्थिति एवं उनके प्रवचन से श्रोता मंत्र मुग्ध अवस्था में दिखाई दिये एवं संतो के द्वारा जीवन में आध्यत्म एवं सत्य के मार्ग पर चलने की प्रेरणा को ही जीवन के असल सत्य को संज्ञा दी गई।

सिक्ख संतो के आशीर्वाद वचन के बाद स्व. नंद कुमार पटेल के सुपुत्र एवं खरसिया विधायक उमेश नंद कुमार पटेल की उपस्थिति में आध्यात्मिक संज्ञा दिव्य जीवन संघ की ओर से सत्संग भजन एवं प्रार्थना का कार्यक्रम प्रारम्भ किया गया। विधायक उमेश पटेल भक्ति भाव के माहौल मे अध्यात्म में भावविभोर एवं भावुक मुद्रा में देखे गए। भजन के साथ आरती की गई एवं मौन धारण कर दिवंगतों को याद करते हुए श्रद्धांजलि सभा का समापन किया गया। कांग्रेस की श्रद्धांजलि सभा में दैनिक आज की जनधारा से चर्चा करते हुए उमेश पटेल ने कहा कि झीरम हमले के पांच साल होने बाद भी इस बात का दुख है कि सरकार

उन्हें अब तक न्याय नहीं दिला पाई है। अब तो ऐसा लगने लगा है कि इस सरकार के रहते न्याय मिलना मुश्किल है। उमेश पटेल ने कहा है कि सरकार अपने आपको या फिर हो सकता है किसी को बचाना चाहती है जिसकी वजह से सीबीआई जांच से बच रही है। अब जब कांग्रेस की सरकार आएगी तभी सच्चाई सामने आएगी। उन्होंने कहा कि जो सरकार छोटी छोटी घटनाओं की सीबीआई जांच की मांग करती है वो छत्तीसगढ़ की सबसे बड़ी घटना होने के बाद भी सीबीआई से बच रही है जिसका मतलब साफ है। उन्होंने सीधे तौर पर आरोप लगाया है कि इस घटना में सरकार या फिर किसी व्यक्ति का हाथ है। उन्होंने कहा कि इसके लिए सीएम डॉ. रमन सिंह स्वयं जिम्मेदार हैं। या तो वे स्वयं को बचाना चाहते हैं या फिर किसी अधिकारी को। उमेश पटेल ने कहा

कि छत्तीसगढ़ में कांग्रेस की सरकार आती है तो सीबीआई जांच जरूर होगी और परत दर परत घटना की सच्चाई उजागर होगी। अगर किसी कारगुंश सरकार नहीं आती है तो वे पीड़ित परिवार के साथ इस मामले को लेकर हाईकोर्ट का दरवाजा खटखटाएंगे। उन्होंने कहा कि घटना की न्यायिक जांच और एनआईए रिपोर्ट दोनों को लेकर वे हाईकोर्ट जाएंगे। उन्हें पूरी उम्मीद है कि न्याय जरूर मिलेगा। उन्होंने बताया कि घोषणा पत्र समिति के अध्यक्ष टीएस सिंह देव ने कहा है कि झीरम हमले की सीबीआई जांच की मांग पकली लाइन में होगी। परिवर्तन यात्रा आधे में छूट गई थी। उस जगह से मिट्टी लेकर उस अधूरे काम को पूरा करने का संकल्प पीसीसी ने लिया है। आज के दिन से उसी जगह से संकल्प यात्रा शुरू की जा रही है।

**यंकाईयों ने काले कपड़े पहन कर किया प्रदर्शन :** युवक कांग्रेस ने झीरम हमले की सीबीआई जांच की मांग को लेकर काले कपड़े पहन कर तथा काली पट्टी लगा कर कलेक्ट्रेट के सामने प्रदर्शन किया। वहीं उन्होंने राज्यपाल के नाम ज्ञापन सौंपते हुए मांग की कि झीरम में हुई राजनीतिक नरसंहार की जांच अभी तक पूरी नहीं हो पाई है। इस वजह से पीड़ित न्याय से वंचित हैं। कांग्रेस द्वारा लंबे समय से सीबीआई जांच की मांग की जा रही है, लेकिन सरकार इसकी अनुमति नहीं दे रही है। उन्होंने झीरम कांड की सीबीआई जांच की मांग की है।

## मिनी हाइडिल प्लांट का सेप्टी गेट और वॉल टूट, करोड़ों की मशीनें हुई खराब

**कोरबा।** कोरबा में तेज बारिश और आंधी के चलते मिनी हाइडिल प्लांट का सेप्टी गेट और वॉल टूट गई। जिसके कारण लाखों क्यूसेक पानी प्लांट के अंदर घुस गया। इससे करोड़ों रुपये की मशीनें खराब हो गईं। घटना की जानकारी मिलते ही हड़कंप मच गया। अधिकारियों की टीम मौके पर पहुंच गई। वहीं सुरक्षाकर्मियों को भी तैनात कर दिया गया है। गुरुवार देर रात तेज आंधी और बारिश के कारण एचटीपीपी दर्ती स्थित मिनी हाइडिल प्लांट में सेप्टी गेट व वॉल के टूट जाने से लाखों लीटर क्यूसेक पानी संयंत्र के भीतर घुस गया। ये प्लांट 840 किलो वाट क्षमता का है। इसके बाद इलाके की सप्लाई व्यवस्था को भी बंद कर दिया गया। हादसे के बाद संयंत्र में कार्य कर रहे हैं मजदूर, विद्युत कर्मी, अधिकारी समय रहते वहां से अपनी जान बचाकर निकल गए।

## रावलमल जैन हत्याकांड : गवाही सुनवाई आज से

### जनधारा समाचार

दुर्ग। शहर के बहुचर्चित दोहरे हत्याकांड के प्रकरण में शनिवार से सुनवाई शुरू होगी। प्रकरण की पहली सुनवाई में पटवारी व डॉक्टर उपस्थित रहेंगे। इस माह ट्रायल दो दिनों का है। रावलमल जैन और उसकी पत्नी सूरजी देवी हत्याकांड में मृतक के बेटे पर आरोप तय होने के बाद न्यायालय में गवाही सुनवाई 26 मई से शुरू होगी। पहले दिन गवाह के रूप में पटवारी चमनलाल साहू व डॉ. बीएन देवांगन को उपस्थित रहने समंस जारी किया है।

**पटवारी ने घटनास्थल का नजरी नक्शा बनाया था :** घटना सार्वजनिक होने के बाद पुलिस की उपस्थिति में पटवारी ने घटना स्थल का नजरी

नक्शा बनाया था। वहीं मृतक दंपती का शव परीक्षण जिला अस्पताल के डॉंग बीएन देवांगन व उसकी टीम



ने की थी। पहली सुनवाई में दोनों का बयान दर्ज किया जाएगा। इसके अलावा सोमवार की सुनवाई में मोबाइल कंपनी के नोडल अधिकारी अनिलए पंकज रमेया व संजीव नेमा और पुलिस फोटोग्राफर भारत वर्मा के नाम से समंस जारी किया गया है।

## आरोपियों पर हैं आरोप

संदीप जैन 42 वें मुख्य आरोपी अवैध रूप से रखे पिस्टल से माता पिता की गोली मार हत्या 302, 302 27-2 आधुन अधिनियम भगत सिंह गुरुदत्ता. 47 वें आरोपी को हथियार उपलब्ध कराने पर 25-1 ख क। शैलेन्द्र सागर 47 वें आरोपी को हथियार उपलब्ध कराने पर 25-1, ख क।

## घटना एक नजर में

एक जनवरी की सुबह 6.35 बजे नाना के घर पहुंचे सोरभ ने घटना की सूचना पुलिस को दी। घटना की सूचना मिलते ही पुलिस ने जांच शुरु की और घर के पीछे पड़े देशी पिस्टल बरामद किया। एक जनवरी शाम 7.30 बजे पुलिस ने खुलासा किया कि आरोपी संदीप है। उसने ही अपने मां और पिता की हत्या की है। 2 जनवरी को पुलिस ने संदीप एक दिन का पुलिस रिमांड लिया और देशी पिस्टल उपलब्ध कराने वाले आरोपी को गिरफ्तार किया। 3 जनवरी को पुलिस ने संदीप को न्यायाधिक रिमांड लिया और जेल दाखिल कराया।

## भगवान रामजी के जीवन चरित्र कथा का रसपान करने उमड़ रहे भक्त



**जनधारा समाचार**  
सकन्ती। गत 18 मई से नगर में महावीर कीर्तन मंडली द्वारा आयोजित अखण्ड नवधा रामायण के आयोजन में प्रतिदिन आसपास के लोग भगवान रामजी के जीवन चरित्र कथा का रसपान करने बड़ी संख्या में पहुंच रहे हैं। इस दौरान सुबह एवं संध्या आरती का आयोजन किया जाता है जिसमें आयोजक मंडल सहित आसपास के नगरवासी उपस्थित रहते हैं। भजन मंडलियों के द्वारा प्रस्तुत सहस्रगीत भगवान राम के चरित्र का वर्णन सुनने के लिये बड़ी संख्या में प्रति रात्रि लोग उपस्थित रहते हैं। समापन 27 मई को सहस्र धारा हवन एवं भंडारे के

साथ होगा। गत 18 मई से आयोजित आयोजन में प्रतिदिन संध्या आरती के बाद भंडारे का आयोजन किया जा रहा है जिसमें भक्त उपस्थित होकर भंडारे का प्रसाद ग्रहण कर रहे हैं। गत दिनों रामचरित्र मानस के कथा के दौरान हनुमान की कथा का वर्णन करते हुये भगवान श्रीरामचन्द्र जी के साथ भगवान हनुमान की सेवा भावना एवं उनकी आज्ञा पालन का वर्णन करते हुये हर व्यक्ति को अपने माता-पिता एवं बड़ों का श्री हनुमान की तरह आज्ञा पालन करते हुये उनके जीवन चरित्र का अनुसरण करते हुये अपना जीवन यापन करने की बात व्याख्यान सहित बताई गई।

## महिला शिक्षाकर्मी के यौन शोषण के आरोप में दुर्ग निगम कमिश्नर फंसे!




**दुर्ग।** दुर्ग निगम कमिश्नर एसके सुंदरानी पर शिक्षाकर्मी के यौन शोषण का संगीन आरोप लगा है। महिला शिक्षाकर्मी ने आरोप लगाया है कि वो शिक्षाकर्मी वर्ग-2 में पदस्थ है। स्कूल के प्रधान पाठक ने उन्हें निलंबित कर दिया था। इस मामले में उसने निलंबन को चुनौती दी थी, उसी दौरान वो दुर्ग कमिश्नर एसके सुंदरानी के संपर्क में आयीं। शिक्षाकर्मी का दावा है कि उसके बाद कमिश्नर के खिलाफ यौन शोषण के संबंध में तमाम सबूत मौजूद हैं। व्हाट्सएप चैट से लेकर, अन्य सबूत उसके पास है। महिला शिक्षाकर्मी का आरोप है कि उसे अब लगातार धमकाया जा रहा है। कभी पुलिसवाले, कभी निगम के कर्मचारी और महापौर से जुड़े लोग जाकर उसे स्कूल और घर में जाकर लगातार परेशान कर रहे हैं। हालांकि ये मामला सात महीने पुराना है, पुलिस में भी इस बात की शिकायत की गयी थी, जिसके बाद पुलिस ने निगम की विशाखा कमेटी को पूरा

## अधिक वोल्टेज व अचानक फेस सप्लाई से कई मकानों में जले पंखे-टीवी



**जनधारा समाचार**  
थानखम्हरिया। बिजली लाइन व अन्य उपकरणों के संधारण को लेकर बिजली कंपनी के जिम्मेदार उदासीन है। यहीं कारण है कि आए दिन नगर सहित ग्रामीण क्षेत्रों में कभी अधिक वोल्टेज आता है तो कभी कम वोल्टेज रहता है। इससे लोगों को विद्युत उपकरण जलने की समस्याओं से जूझना पड़ता है। शुकवार दोपहर में वार्ड क्रमांक 5 में फेस न्यूटल के जगह फेस ही फेस सप्लाई दौड़ने लगाए अधिक वोल्टेज व अर्थिंग नहीं मिलने से यहां करीब अर्धन भर से अधिक घरों में विद्युत उपकरण जल गए। इसमें टीवीए प्रेसए बल्बए ट्यूबलाइटए फ्रिजए पंखेए कूलर चार्जर जैसे उपकरण शामिल हैं। राजू नामदेव ने कहा कि अचानक टीवी व पंखा कूलर से बकू आने पर पलक चक करके देखा तो दोनों तरफफेस ही फेस बता रहा था जिसके कारण मेरे घर सहित सतीष वाहनेए उषा वाहनेएसंजय सहित दर्जनों पड़ोसियों के टीवीए पंखाएकूलर बजब जल गए। इससे काफी नुकसान उठाना पड़ा है। आए दिन कम व अधिक वोल्टेज की समस्या के कारण पेशानी का सामना करना तो आम बात थाए पर आज दोनों तारों में फेस ही फेस सप्लाई होने से हम गीबो की

## आदिवासी महिला विधायक का हाथ पकड़ने के मामले पर सियासी उवाल



**राजनांदगांव।** कांग्रेस महिला विधायक तेजकुंवर नेताम का हाथ पकड़ने के मामले पर सियासी उवाल के खिलाफ दुर्व्यवहार करने की त्वज होता जा रहा है। जिला कांग्रेस कमेटी ने आज इस संबंध में कलेक्टर को ज्ञापन सौंपा है। जिला कांग्रेस कमेटी ने आरोपी सीईओ रुपेश पाण्डेय पर शीर्ष कार्रवाई नहीं करने पर उा आंदोलन की चेतावनी दी है। बता दें कि विगत कल मोहला-मानपुर विधायक तेजकुंवर नेताम हाथ में एक पत्रा लिए चिल्लाते हुए दुपस्तर पहुंचे विधायक नेताम का अचानक सीईओ ने हाथ पकड़ लिया। इससे मोहला के जनपद सीईओ रुपेश पांडे भी थाने पहुंच गए। सीईओ ने भी विधायक के खिलाफ शिकायत की है कि उनसे कांग्रेस संकल्प यात्रा के नाम पर एक लाख रुपए मांगा जा रहा है, नहीं देने पर झूठी रिपोर्ट दर्ज कराई जा रही है। मोहला-मानपुर विधानसभा क्षेत्र की महिला विधायक

## आदिवासी महिला विधायक का हाथ पकड़ने के मामले पर सियासी उवाल

तेजकुंवर नेताम ने मोहला थाने पहुंचकर जनपद सीईओ रुपेश पांडे के खिलाफ दुर्व्यवहार करने की लिखित शिकायत दर्ज कराई है। विधायक तेजकुंवर नेताम का आरोप है कि हिदायट व पैदाकोडो की जनसमस्या को लेकर वह कुछ कार्यकर्ताओं के साथ जनपद पहुंची थी। लगातार सीईओ रुपेश पांडे से समस्या हल करने कहे जाने के बावजूद अधिकारी द्वारा ध्यान नहीं दिया जा रहा था।जनपद दुपस्तर पहुंचे विधायक नेताम ने हाथ पकड़ लिया। इससे मोहला के जनपद सीईओ रुपेश पांडे भी थाने पहुंच गए। सीईओ ने भी विधायक के खिलाफ शिकायत की है कि उनसे कांग्रेस संकल्प यात्रा के नाम पर एक लाख रुपए मांगा जा रहा है, नहीं देने पर झूठी रिपोर्ट दर्ज कराई जा रही है। मोहला-मानपुर विधानसभा क्षेत्र की महिला विधायक